



Series CAB2D/2

SET-3

प्रश्न-पत्र कोड 3/2/3

रोल नं.

--	--	--	--	--	--	--	--

परीक्षार्थी प्रश्न-पत्र कोड को उत्तर-पुस्तिका के मुख-पृष्ठ पर अवश्य लिखें।

- कृपया जाँच कर लें कि इस प्रश्न-पत्र में मुद्रित पृष्ठ 15 हैं।
- कृपया जाँच कर लें कि इस प्रश्न-पत्र में 17 प्रश्न हैं।
- प्रश्न-पत्र में दाहिने हाथ की ओर दिए गए प्रश्न-पत्र कोड को परीक्षार्थी उत्तर-पुस्तिका के मुख-पृष्ठ पर लिखें।
- कृपया प्रश्न का उत्तर लिखना शुरू करने से पहले, उत्तर-पुस्तिका में प्रश्न का क्रमांक अवश्य लिखें।
- इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक परीक्षार्थी केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।



हिन्दी (अ)
HINDI (A)



निर्धारित समय : 3 घण्टे

अधिकतम अंक : 80



सामान्य निर्देश :

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए :

- (i) इस प्रश्न-पत्र में कुल 17 प्रश्न हैं। सभी प्रश्न अनिवार्य हैं।
- (ii) इस प्रश्न-पत्र में दो खंड हैं – खंड-‘अ’ और खंड-‘ब’। खंड-‘अ’ में बहुविकल्पी/वस्तुपरक और खंड-‘ब’ में वर्णनात्मक प्रश्न दिए गए हैं।
- (iii) खंड ‘अ’ में कुल 10 प्रश्न हैं, जिनमें उपप्रश्नों की संख्या 44 है। दिए गए निर्देशों का पालन करते हुए 40 उपप्रश्नों के उत्तर देना अनिवार्य है।
- (iv) खंड-‘ब’ में कुल 7 प्रश्न हैं। सभी प्रश्नों के साथ उनके विकल्प भी दिए गए हैं। निर्देशानुसार विकल्प का ध्यान रखते हुए सभी प्रश्नों के उत्तर लिखिए।
- (v) प्रश्नों के उत्तर दिए गए निर्देशों का पालन करते हुए लिखिए।
- (vi) यथासंभव सभी प्रश्नों के उत्तर क्रमानुसार लिखिए।

खंड – अ

(बहुविकल्पी/वस्तुपरक प्रश्न)

1. निर्देशानुसार ‘रचना के आधार पर वाक्य-भेद’ पर आधारित पाँच बहुविकल्पी प्रश्नों में से किन्हीं

चार प्रश्नों के सही उत्तर वाले विकल्प चुनकर लिखिए :

4 × 1 = 4

- (i) ‘वे जब भी दिल्ली आते मुझसे ज़रूर मिलते।’ इस वाक्य का सरल वाक्य है –
 - (A) दिल्ली आने पर वह मुझसे ज़रूर मिलते।
 - (B) वे दिल्ली आते और मुझसे भी ज़रूर मिलते।
 - (C) वे मुझसे मिलते तथा दिल्ली अवश्य ही आते।
 - (D) जब कभी वह दिल्ली आते, मुझसे अवश्य मिलते।
- (ii) ‘कस्बे में एक बड़ा बाज़ार और एक नगरपालिका भी थी।’ इस वाक्य का संयुक्त वाक्य होगा –
 - (A) कस्बे में एक बड़े बाज़ार के साथ एक नगरपालिका भी थी।
 - (B) क्योंकि कस्बे में एक बड़ा बाज़ार तो था नहीं इसलिए साथ में एक नगरपालिका थी।
 - (C) कस्बे में एक बड़ा बाज़ार और एक नगरपालिका दोनों साथ-साथ थे।
 - (D) कस्बे में एक बड़ा बाज़ार था और एक नगरपालिका भी थी।



(iii) 'आग व सुई-धागे का आविष्कार कराने वाली योग्यता संस्कृति है।' इस वाक्य का मिश्र वाक्य है –

- (A) संस्कृति योग्यता भी है और आग व सुई-धागे का आविष्कार भी कराती है।
- (B) योग्यता ही आग व सुई-धागे का आविष्कार कराती है और यह संस्कृति है।
- (C) जो योग्यता आग व सुई-धागे का आविष्कार कराती है वह संस्कृति है।
- (D) आग व सुई-धागे का आविष्कार करने वाली योग्यता ही संस्कृति है।

(iv) निम्नलिखित वाक्यों में से संयुक्त वाक्य पहचान कर नीचे दिए गए विकल्पों में से सर्वाधिक उपयुक्त उत्तर वाला विकल्प चुनकर लिखिए :

1. फ़ादर को याद करना एक उदास शांत संगीत को सुनने जैसा है।
 2. वे प्रतिकार में शोर-शराबा नहीं करते बल्कि प्रतिपक्ष की रक्षा करते हैं।
 3. हम समाज और इतिहास में भी ऐसे अनेक प्रसंगों को देख सकते हैं।
 4. उन्होंने इलाहाबाद और लखनऊ से प्रकाशित 'अमृत प्रभात' में भी नौकरी की।
- (A) केवल 2 सही
 - (B) केवल 3 सही
 - (C) 2 और 3 सही
 - (D) 1 और 4 सही

(v) स्तंभ-1 को स्तंभ-2 से सुमेलित कीजिए और सही विकल्प का चयन कर लिखिए :

	स्तंभ-1		स्तंभ-2
1.	उनका सौंदर्यबोध सूक्ष्म है और भाषा पारदर्शी।	I.	सरल वाक्य
2.	वे भोपाल के भारतभवन में काम करने लगे।	II.	मिश्र वाक्य
3.	जहाँ विजय है वहीं नायक की सफलता है।	III.	संयुक्त वाक्य

- (A) (1) – (II); (2) – (I); (3) – (III)
- (B) (1) – (II); (2) – (III); (3) – (I)
- (C) (1) – (III); (2) – (I); (3) – (II)
- (D) (1) – (III); (2) – (II); (3) – (I)



2. निर्देशानुसार 'पद परिचय' पर आधारित पाँच बहुविकल्पी प्रश्नों में से किन्हीं चार प्रश्नों के सही

उत्तर वाले विकल्प चुनकर लिखिए :

4 × 1 = 4

- (i) 'दुलारी अपने कठोर स्वभाव के लिए जानी जाती है।' में रेखांकित पद का परिचय है –
 (A) व्यक्तिवाचक संज्ञा, एकवचन, स्त्रीलिंग, संप्रदान कारक
 (B) जातिवाचक संज्ञा, एकवचन, स्त्रीलिंग, संप्रदान कारक
 (C) व्यक्तिवाचक संज्ञा, एकवचन, स्त्रीलिंग, कर्ता कारक
 (D) जातिवाचक संज्ञा, एकवचन, स्त्रीलिंग, कर्ता कारक
- (ii) 'उन्होंने कम से कम अपनी बेटी को तो अच्छी शिक्षा दी।' में रेखांकित पद का परिचय है –
 (A) सार्वनामिक विशेषण, एकवचन, स्त्रीलिंग, बेटी विशेष्य
 (B) सार्वनामिक विशेषण, एकवचन, स्त्रीलिंग, बेटी विशेषण
 (C) पुरुषवाचक सर्वनाम, एकवचन, स्त्रीलिंग, कर्म कारक
 (D) पुरुषवाचक सर्वनाम, एकवचन, स्त्रीलिंग, कर्ता कारक
- (iii) 'अगस्त में हमारे विद्यालय का नया सत्र प्रारंभ हो गया।' में रेखांकित पद का परिचय है –
 (A) रीतिवाचक क्रियाविशेषण, 'प्रारंभ हो गया' क्रिया की विशेषता
 (B) कालवाचक क्रियाविशेषण, 'प्रारंभ हो गया' क्रिया की विशेषता
 (C) स्थानवाचक क्रियाविशेषण, 'प्रारंभ हो गया' क्रिया की विशेषता
 (D) परिमाणवाचक क्रियाविशेषण, 'प्रारंभ हो गया' क्रिया की विशेषता
- (iv) 'खाली समय का उपयोग मैं पुस्तकें पढ़ने में करती हूँ।' में रेखांकित पद का परिचय है –
 (A) अन्यपुरुष सर्वनाम, एकवचन, स्त्रीलिंग, कर्ता कारक
 (B) उत्तमपुरुष सर्वनाम, एकवचन, स्त्रीलिंग, कर्ता कारक
 (C) सार्वनामिक विशेषण, एकवचन, स्त्रीलिंग, कर्ता कारक
 (D) मध्यमपुरुष सर्वनाम, एकवचन, स्त्रीलिंग, कर्ता कारण
- (v) निम्नलिखित वाक्यों में से किस वाक्य में रीतिवाचक क्रियाविशेषण का प्रयोग नहीं हुआ है ?
 (A) दुनिया सब कुछ होम कर देने वालों पर भी हँसती है।
 (B) वे उसके ठीक सामने जाकर सावधान की मुद्रा में खड़े हो गए।
 (C) वह सिर झुकाकर धोती के सिरे से आँखें पोंछने लगा।
 (D) हालदार साहब तेज़-तेज़ कदमों से मूर्ति की तरफ लपके।



3. निर्देशानुसार 'वाच्य' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्प छाँटकर लिखिए :

4 × 1 = 4

- (i) 'लेखक ने सरकारी नौकरी से त्यागपत्र दे दिया।' इस वाक्य का वाच्य पहचानकर लिखिए :
 (A) कर्तावाच्य (B) कर्मवाच्य
 (C) भाववाच्य (D) कर्तृवाच्य
- (ii) निम्नलिखित वाक्यों में भाववाच्य का उदाहरण वाक्य नहीं है :
 (A) इस मोर से उड़ा नहीं जाता। (B) मोहित बहुत सुरीला गा पाता है।
 (C) दादाजी से पैदल चला नहीं जाता। (D) चलो, अब यहाँ से चला जाए।
- (iii) 'द्विवेदी जी द्वारा स्त्रियों को शिक्षा देने की वकालत की गई।' – यह वाक्य किस वाच्य का उदाहरण है ?
 (A) कर्मवाच्य (B) क्रियावाच्य
 (C) भाववाच्य (D) कर्तृवाच्य
- (iv) निम्नलिखित वाक्यों में 'कर्मवाच्य' पहचानकर नीचे दिए गए विकल्पों में से सर्वाधिक उपयुक्त उत्तर वाला विकल्प चुनकर लिखिए :
 1. कमलेश्वर ने आत्मकथा, यात्रा-वृत्तांत और संस्मरण भी लिखे हैं।
 2. मधु कांकरिया ने कोलकाता विश्वविद्यालय से अर्थशास्त्र में एम.ए. किया।
 3. उनके द्वारा युवावर्ग की समस्याओं को केंद्र में रखा गया।
 4. रुद्र जी द्वारा अध्यापन और संपादन दोनों कार्य किया गया।
 (A) 1 और 2 (B) 2 और 3
 (C) 3 और 4 (D) 1, 3 और 4
- (v) स्तंभ-1 को स्तंभ-2 से सुमेलित कीजिए और सही विकल्प का चयन कीजिए :

	स्तंभ-1		स्तंभ-2
1.	माताजी से खाली बैठा नहीं जाता।	I.	कर्मवाच्य
2.	वह खट्टे फल खाना पसंद नहीं करता।	II.	भाववाच्य
3.	उससे लंबी कविता नहीं लिखी जाती।	III.	कर्तृवाच्य

- (A) (1) – (II); (2) – (III); (3) – (I)
 (B) (1) – (III); (2) – (II); (3) – (I)
 (C) (1) – (II); (2) – (I); (3) – (III)
 (D) (1) – (I); (2) – (II); (3) – (III)



4. निर्देशानुसार 'अलंकार' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर चुनकर लिखिए :

4 × 1 = 4

- (i) 'अंबर पनघट में डुबो रही, तारा घट उषा नागरी ।' – इस पंक्ति में कौन-सा अलंकार प्रयुक्त हुआ है ?
(A) यमक (B) मानवीकरण
(C) श्लेष (D) उत्प्रेक्षा
- (ii) "जे रहीम गति दीप की, कुल कपूत गति सोय ।
बारे उजियारो करै, बढे अंधेरो होय ॥"
– इन काव्य-पंक्तियों में प्रयुक्त अलंकार है –
(A) मानवीकरण (B) उत्प्रेक्षा
(C) श्लेष (D) यमक
- (iii) निम्नलिखित काव्य-पंक्तियों में से कौन सी काव्य-पंक्ति मानवीकरण अलंकार का उदाहरण है ?
(A) है टूट पड़ा भू पर अंबर
(B) पुरइनि पात रहत जल भीतर, ता रस देह न दागी
(C) कै पग में पनही न हती, कहँ लै गजराजहु ठाढ़े महावत ।
(D) फूटे हैं आमों में बौर, भौर वन-वन टूटे हैं ।
- (iv) 'राणा की पुतली फिरी नहीं, तब तक चेतक मुड़ जाता था ।' – इस काव्य-पंक्ति में प्रयुक्त अलंकार है –
(A) अतिशयोक्ति (B) उत्प्रेक्षा
(C) श्लेष (D) मानवीकरण
- (v) 'सतसइया के दोहरे ज्यों नाविक के तीर ।
देखन में छोटे लगै, घाव करें गंभीर ॥'
– इस काव्य-पंक्ति में प्रयुक्त अलंकार है –
(A) यमक (B) श्लेष
(C) उत्प्रेक्षा (D) मानवीकरण



5. निम्नलिखित गद्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए :

5 × 1 = 5

तकनीक की एक विशेषता यह होती है कि जब वह सबके पास पहुँच जाती है, तो अपनी हैसियत खो देती है। व्यापार जगत पर नई तकनीक के लिए दबाव बनने लगते हैं और समाज भी उसके लिए तैयार हो जाता है। टी.वी. के साथ भी कुछ ऐसा ही हो रहा है। समाज से बेशक टेलीविज़न खत्म नहीं हुआ, लेकिन जिस अर्थ में इसको हमारे समाज ने परिभाषित किया था, उस अर्थ में यह अपना वजूद काफ़ी तेज़ी से खो रहा है। टी.वी. का परंपरागत रूप वह है, जिसमें कुछ चैनल होते हैं। एक निश्चित समय पर उनके कार्यक्रम होते हैं और उन कार्यक्रमों को देखने के लिए आपको उस समय उसके सामने बैठना होता है। बदलते समय के साथ जो कुछ हम टी.वी. पर देखते थे, वह अब हमें अपने मोबाइल, लैपटॉप, टैबलेट पर भी देखने को मिलता है।

अक्सर जब हम भविष्य की कल्पना करते हैं, तो हमारे आस-पास जो भी कुछ उपलब्ध होता है, उसी के आधार पर आगे की सुध लेते हैं। किसने सोचा था कि स्मार्टफोन नाम की एक चीज़ आएगी और सब कुछ बदल जाएगा। आज जो टेलीविज़न-सेट बाज़ार में मिलते हैं, वे सब स्मार्टफोन की नकल करते दिखाई देते हैं। उन्हें कहा भी स्मार्ट टी.वी. ही जाता है। वे तेज़ी से स्मार्टफोन का व्याकरण और गणित अपनाते जा रहे हैं। पारंपरिक टी.वी. हमारी जरूरतों पर पूरा नहीं उतर रहा, इसलिए धीरे-धीरे विदा हो रहा है। हमारी यात्रा जिस जगह पहुँच चुकी है, वहाँ किसी भी 'बुद्धू-बक्से' को तब तक स्वीकार नहीं किया जा सकता, जब तक वह स्मार्ट न हो जाए।

- (i) गद्यांश के आधार पर परंपरागत टेलीविज़न के वजूद खोने का कारण है –
- क्षेत्रीय भाषाओं में प्रसारण की सुविधा का न होना।
 - अंतर्राष्ट्रीय कार्यक्रमों के प्रसारण की सुविधा का न होना।
 - सीमित चैनलों पर आने वाले सीमित कार्यक्रम।
 - सीमित चैनलों पर निश्चित समय पर आने वाले कार्यक्रम।
- (ii) गद्यांश के अनुसार, भविष्य की कल्पना का आधार क्या होता है ?
- अतीत की उपलब्धि
 - वर्तमान की उपलब्धि
 - विकसित देशों की उपलब्धि
 - विकासशील देशों की उपलब्धि
- (iii) 'स्मार्ट टी.वी.' कहा जाता है –
- सुंदर, सजीले, शोभनीय टी.वी. को
 - पारंपरिक टी.वी. से भिन्न आधुनिक टी.वी. को
 - आधुनिक तकनीकी सुविधा से युक्त टी.वी. को
 - स्मार्टफोन की तकनीक उपलब्ध कराने वाले टी.वी. को



(iv) 'बुद्धू बक्सा' संकेतार्थ है –

- (A) रेडियो का (B) टी.वी. का
(C) टेप रिकार्डर का (D) वीडियो प्लेयर का

(v) निम्नलिखित कथन तथा कारण को ध्यान से पढ़िए तथा उचित विकल्प का चयन कर लिखिए :

कथन : सबके पास पहुँचने पर तकनीक अपना मूल्य खोने लगती है ।

कारण : लोग उससे बेहतर तकनीक की उम्मीद करने लगते हैं ।

- (A) कथन तथा कारण दोनों गलत हैं ।
(B) कारण सही है, लेकिन कथन गलत है ।
(C) कथन सही है, लेकिन कारण कथन की गलत व्याख्या करता है ।
(D) कथन तथा कारण दोनों सही हैं तथा कारण कथन की सही व्याख्या करता है ।

6. निम्नलिखित काव्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए :

5 × 1 = 5

हमीं ने दिया शांति संदेश, सुखी होते देकर आनंद ।
विजय लोहे की नहीं, धर्म की रही धरा पर धूम ।
यवन को दिया दया का दान, चीन को मिली धर्म की दृष्टि ।
मिला था स्वर्ण भूमि को रत्न, शील को सिंहल को भी सृष्टि ।
किसी का हमने छीना नहीं, प्रकृति का रहा पालना यहीं ।
हमारी जन्मभूमि थी यहीं, कहीं से हम आए थे नहीं ।
जातियों का उत्थान, पतन, आँधियाँ, झड़ी, प्रचंड समीर ।
खड़े देखा, झेला हँसते, प्रलय में पले हुए हम वीर ।
चरित के पूत भुजा में शक्ति, नम्रता रही सदा संपन्न ।
हृदय के गौरव में था गर्व, किसी को देख न सके विपन्न ।
हमारे संचय में था दान, अतिथि थे सदा हमारे देव ।
वचन में सत्य, हृदय में तेज, प्रतिज्ञा में रहती थी टेव ।



- (i) 'आँधियाँ, झड़ी, प्रचंड समीर' पंक्ति में 'आँधियाँ और प्रचंड समीर' प्रतीकार्थ हैं –
- (A) देश में समय-समय पर आए प्राकृतिक आपदाओं का ।
(B) देश में समय-समय पर भारतीयों द्वारा प्रदर्शित वीरता का ।
(C) देश में समय-समय पर भारतीयों में आए पतन का ।
(D) देश में समय-समय पर आए भीषण संकटों का ।
- (ii) 'विजय केवल लोहे की नहीं, धर्म की रही धरा पर धूम' का आशय है –
- (A) धरती पर अस्त्र-शस्त्रों से विजय प्राप्त की जाती है, धर्म से नहीं ।
(B) धर्म के मार्ग पर चलकर ही लोगों को जीता जा सकता है ।
(C) धर्म के मार्ग पर चलकर ही लोगों को जीता जा सकता है, अस्त्र-शस्त्रों से नहीं ।
(D) धरती पर धर्म की ध्वजा फहरानी चाहिए अस्त्र-शस्त्रों की नहीं ।
- (iii) 'हमीं ने दिया शांति संदेश' में 'हमीं' किसके लिए प्रयुक्त हुआ है ?
- (A) कवि के लिए (B) भारतवासियों के लिए
(C) लेखक के लिए (D) बुद्ध के लिए
- (iv) काव्यांश के आधार पर अनुपयुक्त विकल्प छाँटकर लिखिए :
- (A) भारत में सबके लिए भिक्षाटन की परंपरा रही है ।
(B) यहाँ राजा भी निर्लिप्त भाव से रहते आए हैं ।
(C) भारतीय शक्तिशाली होते हुए भी विनम्र हैं ।
(D) भारत पर प्रकृति की सदा अनुकम्पा रही है ।
- (v) कथन और कारण पर विचार करते हुए सही विकल्प चुनकर लिखिए :
- कथन** : भारत सदा से एक शांतिप्रिय देश रहा है ।
कारण : भारत ने कभी विदेशी आक्रमणों का डटकर सामना नहीं किया ।
- (A) कथन सही है, किंतु कारण गलत है ।
(B) कथन गलत है, किंतु कारण सही है ।
(C) कथन और कारण दोनों सही हैं और कारण, कथन की सही व्याख्या करता है ।
(D) कथन एवं कारण दोनों सही हैं किंतु कारण, कथन की सही व्याख्या नहीं है ।



7. निम्नलिखित पठित पद्यांश पर आधारित बहुविकल्पी प्रश्नों के सर्वाधिक उपयुक्त विकल्प चुनकर लिखिए :

5 × 1 = 5

मन की मन ही माँझ रही ।

कहिए जाइ कौन पै ऊधौ, नाहीं परत कही ।

अवधि अधार आस आवन की, तन मन बिथा सही ।

अब इन जोग सँदेसनि सुनि-सुनि, बिरहिनि बिरह दही

चाहति हुतीं गुहारि जितहिं तै, उत तैं धार बही ।

‘सूरदास’ अब धीर धरहिं क्यों, मरजादा न लही ॥

- (i) गोपियों को अपना धैर्य टूटता हुआ-सा क्यों लग रहा था ?

- (A) विरहाग्नि के और बढ़ जाने के कारण ।
(B) उद्धव के योग ज्ञान को सुन-सुनकर ।
(C) उद्धव के धीरज से प्रभावित होकर ।
(D) अपने प्रति कृष्ण के शुष्क व्यवहार से ।

- (ii) ‘सूरदास’ के इस ‘पद’ की भाषा है –

- (A) ब्रज भाषा (B) अवधी भाषा
(C) पूरबी बोली (D) मिश्रित भाषा

- (iii) गोपियाँ अब तक व्यथा को कैसे सहन कर रही थीं ?

- (A) एक-दूसरे के दुःख के सहारे (B) अतीत की मधुर स्मृतियों के सहारे
(C) कृष्ण के आने की आस में (D) ज्ञान के मार्ग का अनुसरण करके

- (iv) सूरदास के ‘पद’ के अनुसार किसके मन की, कौन सी बात मन में ही रह गई ?

- (A) उद्धव की, ज्ञान देने की (B) कृष्ण की, संदेश भेजने की
(C) गोपियों की, कृष्ण से मिलन की (D) उद्धव की, कृष्ण से भक्ति की

- (v) गोपियों की विरहाग्नि और अधिक प्रदीप्त क्यों हो जाती है ?

- (A) कृष्ण के संदेश भेजने से (B) उद्धव के आ जाने से
(C) उद्धव के योग- संदेश से (D) गोपियों के परस्पर दुःख से



8. पाठ्यपुस्तक में निर्धारित कविताओं के आधार पर निम्नलिखित दो प्रश्नों के सर्वाधिक उपयुक्त विकल्प चुनकर लिखिए :

2 × 1 = 2

- (i) 'यह दंतुरित मुसकान' कविता में बच्चा अपने पिता को क्यों नहीं पहचान पाता ?
- (A) माँ ने बच्चे को पिता से मिलवाया नहीं था ।
 (B) छोटे बच्चे सिर्फ अपनी माँ को ही पहचानते हैं ।
 (C) बच्चा अपने पिता को पहली बार देख रहा था ।
 (D) विशेष कारणवश पिता बच्चे को देखना नहीं चाहता था ।
- (ii) 'आत्मकथ्य' कविता के आधार पर लिखिए कि कवि अपने जीवन-पथ की थकान कैसे दूर करता है ?
- (A) अपने अतीत की सुखद स्मृतियों के सहारे ।
 (B) अपने अतीत की दुखद स्मृतियों के सहारे ।
 (C) विविध प्रकार के साहित्य-मनन के सहारे ।
 (D) अपनी स्मृति-अनुभवों पर आधारित साहित्य सृजन करके ।

9. निम्नलिखित पठित गद्यांश पर आधारित बहुविकल्पी प्रश्नों के उत्तर सर्वाधिक उपयुक्त विकल्प चुनकर लिखिए :

5 × 1 = 5

अब हालदार साहब को बात कुछ-कुछ समझ में आई । एक चश्मेवाला है जिसका नाम कैप्टन है । उसे नेताजी की बगैर चश्मेवाली मूर्ति बुरी लगती है । बल्कि आहत करती है, मानो चश्मे के बगैर नेताजी को असुविधा हो रही हो । इसलिए वह अपनी छोटी-सी दुकान में उपलब्ध गिने-चुने फ्रेमों में से एक नेताजी की मूर्ति पर फिट कर देता है । लेकिन जब कोई ग्राहक आता है और उसे वैसे ही फ्रेम की दरकार होती है जैसा मूर्ति पर लगा है तो कैप्टन चश्मेवाला मूर्ति पर लगा फ्रेम-संभवतः नेताजी से क्षमा माँगते हुए-लाकर ग्राहक को दे देता है और बाद में नेताजी को दूसरा फ्रेम लौटा देता है । वाह! भई खूब! क्या आइडिया है ।

लेकिन भाई ! एक बात अभी भी समझ में नहीं आई । हालदार साहब ने पानवाले से फिर पूछा, नेताजी का ऑरिजिनल चश्मा कहाँ गया ?

पानवाला दूसरा पान मुँह में ढूँस चुका था । दोपहर का समय था, 'दुकान' पर भीड़-भाड़ अधिक नहीं थी । वह फिर आँखों ही आँखों हँसा । उसकी तोंद थिरकी । कत्थे की डंडी फेंक, पीछे मुड़कर उसने नीचे पीक थूकी और मुसकराता हुआ बोला, मास्टर बनाना भूल गया ।



- (i) पानवाला आँखों ही आँखों क्यों हँसा ?
- (A) ऑरिजिनल चश्मे की बात पर, यह उसकी व्यंग्यात्मक हँसी थी ।
(B) वह हालदार साहब पर अपनी हँसी ज़ाहिर नहीं होने देना चाहता था ।
(C) हालदार साहब उसको हँसते देखकर बुरा भी मान सकते थे ।
(D) आँखों ही आँखों हँसना पानवाले की बहुत पुरानी आदत थी ।
- (ii) 'मास्टर बनाना भूल गया ।' – यहाँ मास्टर के संदर्भ में अनुपयुक्त विकल्प है –
- (A) मूर्तिकार (B) मोतीलाल
(C) ड्रॉइंग टीचर (D) कैप्टन
- (iii) ग्राहक नेताजी की मूर्ति पर लगा चश्मे का फ्रेम क्यों ले लेते थे ?
- (A) नेताजी के प्रति अपना सम्मान व्यक्त करने के लिए ।
(B) ग्राहक नेताजी के समान दिखना चाहते थे ।
(C) नेताजी पर लगे होने के कारण वह उन्हें पसंद आ जाता था ।
(D) कैप्टन अपने फ्रेमों को उसी मूर्ति पर लगा देता था ।
- (iv) 'अब हालदार साहब को बात कुछ-कुछ समझ में आई ।' इस पंक्ति के संदर्भ में लिखिए कि हालदार साहब क्या समझ गए ?
- (A) मूर्ति के चश्मे के बार-बार बदले जाने का कारण ।
(B) मूर्ति की आँखों पर चश्मा न होने का कारण ।
(C) ग्राहकों द्वारा चश्मा न खरीदे जाने का कारण ।
(D) पानवाले और कैप्टन की परस्पर दोस्ती का कारण ।
- (v) 'कैप्टन मूर्ति से चश्मे का फ्रेम उतारते हुए उनसे क्षमा भी माँगता होगा' लेखक के इस अनुमान का क्या कारण रहा होगा ?
- (A) नेताजी के प्रति कैप्टन का अति विश्वास से भरा व्यवहार ।
(B) नेताजी के प्रति कैप्टन का दिखावे से भरा आचरण ।
(C) कैप्टन को यह लगना कि चश्मे के बिना नेताजी तकलीफ में हैं ।
(D) कैप्टन की सोच के बारे में लेखक का अनुमान सर्वथा गलत होना ।



10. गद्य पाठों के आधार पर निम्नलिखित दो बहुविकल्पी प्रश्नों के सर्वाधिक उपयुक्त विकल्प चुनकर लिखिए :

2 × 1 = 2

- (i) 'एक कहानी यह भी' पाठ में लेखिका की दृष्टि में उनकी माँ का व्यक्तित्व आदर्श रूप नहीं था क्योंकि
- (A) उनकी माँ अपने बच्चों से भेदभाव करती थीं ।
 (B) उनकी माँ बहुत अधिक पढ़ी-लिखी नहीं थीं ।
 (C) उन्हें उनका व्यक्तित्व काफ़ी दबा-दबा सा लगता था ।
 (D) उनकी माँ बहुत ही आक्रामक स्वभाव की थीं ।
- (ii) 'संस्कृति' पाठ में सुसंस्कृत व्यक्ति में किस भाव की प्रधानता मानी गई है ?
- (A) लोककल्याण की भावना
 (B) स्वकल्याण की भावना
 (C) बंधुकल्याण की भावना
 (D) भाषाकल्याण की भावना

खंड – ब

(वर्णनात्मक प्रश्न)

11. गद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए :

3 × 2 = 6

- (क) 'एक कहानी यह भी' पाठ में कॉलेज के दिनों में लेखिका हड़ताल तथा आंदोलन में भी भाग लेती रहती थीं । क्या लड़कियों को ऐसी गतिविधियों में भाग लेना उचित था ? पाठ के आधार पर तर्क सहित उत्तर दीजिए ।
- (ख) किसी भी क्षेत्र और कला में सफल होने के लिए किन-किन गुणों की आवश्यकता होती है ? 'नौबतखाने में इबादत' पाठ के आधार पर अपने शब्दों में लिखिए ।
- (ग) बालगोबिन भगत अपने खेत की सारी फसल साहब को भेंट चढ़ा देते और प्रसाद में जो कुछ मिलता उसी से गुजारा करते थे । उनके ऐसा करने के पीछे क्या कारण रहे होंगे ?
- (घ) क्या आप "लखनवी अंदाज" के लेखक के इस बात से सहमत हैं कि बिना विचार, घटना और पात्रों के सिर्फ़ इच्छा मात्र से कहानी की रचना संभव है ? तर्कसंगत उत्तर दीजिए ।



12. निर्धारित कविताओं के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए : 3 × 2 = 6
- (क) संगतकार मुख्य गायक का साथ कब और क्यों देता है ?
- (ख) फागुन की किन विशेषताओं का वर्णन कवि ने 'अट नहीं रहीं हैं' – कविता में किया है। अपने शब्दों में लिखिए।
- (ग) कवि बादलों से गरजने का अनुरोध क्यों करता है ? 'उत्साह' कविता के आधार पर लिखिए।
- (घ) 'लक्ष्मण द्वारा परशुराम को चुनौती देने के क्या कारण थे ?' अपने शब्दों में पाठ के आधार पर लिखिए।
13. पूरक पाठ्यपुस्तक के पाठों पर आधारित निम्नलिखित तीन प्रश्नों में से किन्हीं दो के उत्तर लगभग 50-60 शब्दों में लिखिए : 2 × 4 = 8
- (क) भोलानाथ और उसके दोस्तों के खेल आज के बच्चों के खेलों से किस रूप में भिन्न है ? आपको दोनों में से कौन से खेल अधिक पसंद हैं और क्यों ?
- (ख) 'साना-साना हाथ जोड़ि' पाठ के आधार पर लिखिए कि 'खेदुम' क्या है ? इसके बारे में गैंगटोकवासियों का क्या विश्वास है ? क्या उन्हें सही माना जा सकता है ? तर्कसंगत उत्तर दीजिए।
- (ग) एक कृतिकार के लेखन और रचना के पीछे क्या-क्या कारण हो सकते हैं ? 'मैं क्यों लिखता हूँ' पाठ के आधार पर स्पष्ट कीजिए।
14. (क) आप रोहन/रोहिणी हैं। अपने दादाजी को उनकी 75वीं वर्षगाँठ के अवसर पर लगभग 40 शब्दों में एक बधाई संदेश लिखिए। 4
- अथवा**
- (ख) 'वन-संरक्षण' के प्रति जागरूकता फैलाने के लिए लगभग 40 शब्दों में एक आकर्षक विज्ञापन तैयार कीजिए। 4
15. (क) आपका नाम अनामिका/अनामय है। भाषा में सुधार हेतु नियमित समाचार पत्र-पत्रिकाएँ पढ़ने की आदत का महत्त्व बताते हुए छोटे भाई को लगभग 100 शब्दों में एक पत्र लिखिए। 5
- अथवा**
- (ख) आपका नाम अनामिका/अनामय है। पिछले महीने आपने अपना घर बदला है। अपने बैंक खाते में पुराने पते के स्थान पर अपना नया पता बदलवाने के लिए संबंधित बैंक प्रबंधक को लगभग 100 शब्दों में एक पत्र लिखें। 5



16. (क) आप धनुश्री/धनुष हैं। सोशल मीडिया से आपको जानकारी मिली है कि राष्ट्रीय नाट्य विद्यालय में जूनियर कलाकार का पद रिक्त है। आपको लगता है कि आप इस पद के योग्य हैं। राष्ट्रीय नाट्य विद्यालय को भेजने के लिए लगभग 80 शब्दों में अपना एक संक्षिप्त स्ववृत्त लिखिए।

5

अथवा

- (ख) आप धनुश्री/धनुष हैं। अपने क्षेत्र में जलभराव की समस्या की ओर ध्यान आकर्षित करते हुए अपने शहर के नगर निगम/नगरपालिका को लगभग 80 शब्दों में ई-मेल लिखिए।

5

17. निम्नलिखित विषयों में से किसी एक विषय पर संकेत बिंदुओं के आधार पर लगभग 120 शब्दों में एक अनुच्छेद लिखिए :

6

- (क) बढ़ती जनसंख्या : गहराता संकट
भूमिका, वर्तमान में चर्चा का कारण, संकट कैसे, समाधान
- (ख) हरित ऊर्जा : सुरक्षित भविष्य
भूमिका, अर्थ, प्रभाव, समस्याएँ, समाधान
- (ग) सोशल मीडिया : जागरूकता आवश्यक
भूमिका, वर्तमान स्थिति, जागरूकता की आवश्यकता क्यों, प्रभाव



अंकन योजना
अत्यंत गोपनीय (केवल आंतरिक और सीमित प्रयोग हेतु)
सेकेंडरी स्कूल परीक्षा 2024
कक्षा- 10 वीं हिंदी (A), कोड- 002
प्रश्न पत्र कोड 3/2/3

सामान्य निर्देश:

1. आप जानते हैं कि परीक्षार्थियों के सही और उचित आकलन के लिए उत्तर पुस्तिकाओं का मूल्यांकन एक महत्वपूर्ण प्रक्रिया है। मूल्यांकन में एक छोटी सी भूल भी गंभीर समस्याओं को जन्म दे सकती है जो परीक्षार्थियों के भविष्य, शिक्षा व्यवस्था और अध्ययन-अध्यापन व्यवस्था को भी प्रभावित कर सकती है। गलतियों से बचने के लिए अनुरोध किया जाता है कि मूल्यांकन प्रारंभ करने से पूर्व ही आप मूल्यांकन निर्देशों को ध्यानपूर्वक पढ़ और समझ लें।
2. मूल्यांकन नीति एक गोपनीय नीति है। आयोजित परीक्षाओं की गोपनीयता, किए गए मूल्यांकन और कई अन्य पहलुओं से संबंधित होने की वजह से मूल्यांकन की गोपनीयता अनिवार्य है। किसी भी प्रकार से इसके सार्वजनिक होने या 'लीक' होने पर परीक्षा व्यवस्था पर दुष्प्रभाव पड़ सकता है जिससे लाखों उम्मीदवारों का जीवन और भविष्य प्रभावित हो सकता है। इस नीति/दस्तावेज को किसी से भी साझा करना, किसी पत्रिका में प्रकाशित करना और समाचार पत्र/वेबसाइट आदि में छापना भारतीय दंड संहिता (IPC) के तहत कार्रवाई को आमंत्रित कर सकता है।
3. मूल्यांकन अंकन योजना में दिए गए निर्देशों के अनुसार ही किया जाना चाहिए, अपनी व्यक्तिगत व्याख्या या किसी अन्य धारणा के अनुसार नहीं। यह अनिवार्य है कि अंकन योजना का अनुपालन समग्रतापूर्वक और निष्ठापूर्वक किया जाए। हालाँकि, मूल्यांकन करते समय, जो उत्तर नवीनतम जानकारी या ज्ञान पर आधारित या अभिनव हैं (innovative), उनकी सत्यता और उपयुक्तता को परखते हुए उचित अंक दिए जा सकते हैं। कक्षा दसवीं के प्रश्न पत्र में दिए गए दो दक्षता आधारित (competency based) प्रश्नों का मूल्यांकन करने में कृपया विद्यार्थियों द्वारा दिए गए उत्तर को समझने का प्रयास करें। विद्यार्थियों द्वारा दिए गए उत्तर चाहे अंकन योजना में दिए गए उत्तर से मेल न खाते हों, तब भी यदि उन्होंने सही दक्षताओं को व्यक्त किया हो तो उन्हें उचित अंक दिए जाने चाहिए।
4. अंकन योजना में उत्तरों के लिए केवल बिंदु सुझाए जाते हैं। ये बिंदु प्रकृति में केवल दिशानिर्देशों की भाँति होते हैं और पूरे उत्तर का प्रतिनिधित्व नहीं करते हैं। विद्यार्थी अपनी शैली में उत्तर दे सकते हैं और यदि उनकी अभिव्यक्ति सही है, तो उसके अनुसार उचित अंक दिए जाने चाहिए।
5. अंकन योजना में दिए गए निर्देशों के अनुसार ही मूल्यांकन किया गया है, यह सुनिश्चित करने के लिए मुख्य परीक्षक पहले दिन प्रत्येक मूल्यांकनकर्ता द्वारा जाँची गई पहली पाँच उत्तर पुस्तिकाओं के मूल्यांकन की जाँच ध्यानपूर्वक करें। यदि कोई अंतर है, तो विचार-विमर्श और चर्चा के बाद वह समाप्त /शून्य हो जाना चाहिए। परीक्षकों को मूल्यांकन के लिए शेष उत्तरपुस्तिकाएँ तभी दी जाएँ जब मुख्य परीक्षक आश्वस्त हो कि मूल्यांकनकर्ताओं के अंकन में बहुत अधिक भिन्नता नहीं है।

6. मूल्यांकनकर्ता सही उत्तर पर सही का निशान (✓) लगाएँ। गलत उत्तर के लिए गलत का चिह्न (x) लगाएँ। मूल्यांकनकर्ता द्वारा ऐसा चिह्न न लगाने से ऐसा लगता है कि उत्तर सही है परंतु उस पर अंक नहीं दिए गए हैं। यह मूल्यांकनकर्ताओं द्वारा की जाने वाली सबसे आम गलती है।

7. यदि किसी प्रश्न के उपभाग भी हों, तो कृपया प्रश्नों के प्रत्येक उपभाग के उत्तर पर दाईं ओर अंक दिए जाएँ। बाद में, उस प्रश्न के सभी उपभागों के इन अंकों का योग बाईं ओर के हाशिये में लिखकर उसे गोलाकृत कर दिया जाए। इसका अनुपालन दृढ़तापूर्वक किया जाए।

8. यदि किसी प्रश्न का कोई उपभाग न हो, तो बाईं ओर के हाशिये में अंक दिए जाएँ और उन्हें गोलाकृत किया जाए। इसके अनुपालन में भी दृढ़ता बरती जाए।

9. यदि परीक्षार्थी ने किसी प्रश्न का उत्तर दो स्थानों पर लिख दिया है और किसी एक को काटा नहीं है तो जिस उत्तर पर अधिक अंक प्राप्त हो रहे हों, उस पर अंक दें और दूसरे को काट दें। यदि परीक्षार्थी ने अतिरिक्त प्रश्न/प्रश्नों का उत्तर दे दिया है तो जिन उत्तरों पर अधिक अंक प्राप्त हो रहे हों, उन्हीं पर अंक दें और अन्य उत्तर को काटकर उस पर 'अतिरिक्त प्रश्न' लिख दें।

10. एक ही प्रकार की अशुद्धि बार-बार हो तो हर बार उसके अंक न काटें। एक जैसी त्रुटि के लिए अंक एक बार ही काटे जाएँ।

11. यहाँ यह ध्यान रखना होगा कि मूल्यांकन में संपूर्ण अंक पैमाने 0-80 (उदाहरण के लिए प्रश्न-पत्र में दिए अधिकतम अंकों के अनुसार 0 से 80/70/60/50/40/30 अंक) का प्रयोग अनिवार्य रूप से किया जाए। परीक्षार्थी ने यदि सभी अपेक्षित उत्तर बिंदुओं का उल्लेख किया है तो उसे पूरे 80 अंक देने में संकोच न करें।

12. प्रत्येक मूल्यांकनकर्ता को पूर्ण कार्य अवधि में अर्थात् 8 घंटे प्रतिदिन अनिवार्य रूप से मूल्यांकन कार्य करना है और प्रतिदिन मुख्य विषयों की 20 उत्तर पुस्तिकाएँ तथा अन्य विषयों की 25 उत्तर पुस्तिकाएँ जाँचनी हैं। (विस्तृत विवरण 'स्पॉट गाइडलाइन' में दिया गया है)

13. नीचे कुछ सामान्य त्रुटियों की सूची दी गई है जिन्हें पिछले वर्षों में मूल्यांकनकर्ताओं द्वारा किया जाता रहा है। यह सुनिश्चित करें कि आप इस प्रकार की त्रुटियाँ न करें—

- उत्तरपुस्तिका में किसी उत्तर या उत्तर के अंश को जाँचे बिना छोड़ देना
- उत्तर के लिए निर्धारित अंकों से अधिक अंक दे देना
- उत्तर के लिए दिए गए अंकों का योग ठीक न होना
- उत्तरपुस्तिका के अंदर दिए गए अंकों का आवरण पृष्ठ पर सही अंतरण न होना
- आवरण पृष्ठ पर प्रश्नानुसार योग करने में अशुद्धि
- आवरण पृष्ठ पर दो कॉलम के अंकों का योग करने में अशुद्धि
- कुल अंकों के योग में अशुद्धि
- प्राप्तांकों को संख्याओं और शब्दों में लिखने में अंतर होना
- उत्तरपुस्तिकाओं से ऑनलाइन अंकसूची में सही अंतरण न होना

- उत्तरों पर सही का चिह्न (✓) लगाना किंतु अंक न देना। (सुनिश्चित करें कि (✓) या (x) का उपयुक्त चिह्न ठीक ढंग से और स्पष्ट रूप से लगा हो। यह मात्र एक रेखा के रूप में न हो)
- उत्तर का एक भाग सही और बाकी गलत हो किंतु कोई अंक न दिए गए हों।

14. उत्तरपुस्तिकाओं का मूल्यांकन करते हुए, यदि कोई उत्तर पूर्ण रूप से गलत हो तो उस पर (x) निशान लगाएँ और शून्य (0) अंक दें।

15. उत्तरपुस्तिका पर किसी प्रश्न का बिना जाँच किए छूट जाना, मुख्य पृष्ठ पर अंतरण न होना या प्राप्तांकों के योग में किसी त्रुटि का पता लगना मूल्यांकन कार्य से जुड़े सभी लोगों की छवि को और केंद्रीय माध्यमिक शिक्षा परिषद की प्रतिष्ठा को धूमिल करता है। इसलिए, सभी की प्रतिष्ठा को बनाए रखने के लिए यह फिर से दोहराया जाता है कि निर्देशों का सावधानीपूर्वक और विवेकपूर्ण तरीके से पालन किया जाए।

16. सभी मूल्यांकनकर्ता वास्तविक मूल्यांकन कार्य प्रारंभ करने से पहले 'स्पॉट इवैल्यूएशन' के निर्देशों से सुपरिचित अवश्य हो जाएँ।

17. प्रत्येक मूल्यांकनकर्ता सुनिश्चित करे कि सभी उत्तरों का मूल्यांकन किया जा चुका है, आवरण पृष्ठ पर तथा योग में कोई अशुद्धि नहीं रह गई है तथा कुल योग को शब्दों और अंकों में लिखा गया है।

18. केंद्रीय माध्यमिक शिक्षा परिषद पुनर्मूल्यांकन प्रक्रिया के अंतर्गत परीक्षार्थियों के अनुरोध पर निर्धारित शुल्क भुगतान के बाद उन्हें उत्तर पुस्तिकाओं की फोटो कॉपी प्राप्त करने की अनुमति देती है। सभी मूल्यांकनकर्ताओं /अतिरिक्त मुख्य परीक्षकों/ प्रधान परीक्षकों को एक बार फिर याद दिलाया जाता है कि वे सुनिश्चित करें कि प्रत्येक उत्तर का मूल्यांकन अंक योजना में दिए गए मूल्य-बिंदुओं के अनुसार ही किया जाए।

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

खंड 'अ' (बहुविकल्पी / वस्तुपरक प्रश्न)			
1	1	प्रश्न - निर्देशानुसार 'रचना के आधार पर वाक्य-भेद' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्प चुनकर लिखिए -	4x1=4
	(i)	प्रश्न - 'वे जब भी दिल्ली सरल वाक्य है - उत्तर - (A) दिल्ली आने पर वह मुझसे ज़रूर मिलते।	1
	(ii)	प्रश्न - 'कस्बे में एक बड़ा संयुक्त वाक्य होगा - उत्तर - (D) कस्बे में एक बड़ा बाज़ार था और एक नगरपालिका भी थी।	1
	(iii)	प्रश्न - 'आग व सुई-धागे का का मिश्र वाक्य है - उत्तर - (C) जो योग्यता आग व सुई-धागे का आविष्कार कराती है वह संस्कृति है।	1
	(iv)	प्रश्न - निम्नलिखित वाक्यों में से चुनकर लिखिए : उत्तर - (A) केवल 2 सही	1
	(v)	प्रश्न - स्तंभ I और चयन कर लिखिए : उत्तर - (C) 1-(III) 2-(I) 3-(II)	1

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

2	2	प्रश्न - निर्देशानुसार 'पद-परिचय' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्प चुनकर लिखिए :	4x1=4
	(i)	प्रश्न - 'दुलारी अपने कठोर स्वभाव के लिए जानी जाती है।' - में रेखांकित पद का परिचय है - उत्तर - (C) व्यक्तिवाचक संज्ञा, एकवचन, स्त्रीलिंग, कर्ता कारक	1
	(ii)	प्रश्न - 'उन्होंने कम से कम <u>अपनी</u> बेटी को तो अच्छी शिक्षा दी।' में रेखांकित पद का परिचय है - उत्तर - (A) सार्वनामिक विशेषण, एकवचन, स्त्रीलिंग, 'बेटी' विशेष्य	1
	(iii)	प्रश्न - ' <u>अगस्त</u> में हमारे विद्यालय का नया सत्र प्रारंभ हो गया।' में रेखांकित पद का परिचय है - उत्तर - चारों विकल्प अनुपयुक्त होने के कारण किसी भी विकल्प के चयन पर पूरे अंक दिए जाएँ।	1
	(iv)	प्रश्न - 'खाली समय का उपयोग मैं पुस्तकें पढ़ने में करती हूँ।' में रेखांकित पद का परिचय है - उत्तर - (B) उत्तमपुरुष सर्वनाम, एकवचन, स्त्रीलिंग, कर्ता कारक	1
	(v)	प्रश्न - निम्नलिखित वाक्यों में प्रयोग नहीं हुआ है। उत्तर - (A) दुनिया सब कुछ होम कर देने वालों पर भी हँसती है।	1
3	3	प्रश्न - निर्देशानुसार 'वाच्य' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्प चुनकर लिखिए :	4x1=4

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

3	(i)	प्रश्न - 'लेखक ने सरकारी नौकरी वाच्य पहचानकर लिखिए : उत्तर - (D) कर्तृवाच्य	1
	(ii)	प्रश्न - निम्नलिखित वाक्यों में वाक्य <u>नहीं</u> है : उत्तर - (B) मोहित बहुत सुरीला गा पाता है।	1
	(iii)	प्रश्न - द्विवेदी जी द्वारा किस वाच्य का उदाहरण है? उत्तर - (A) कर्मवाच्य	1
	(iv)	प्रश्न - निम्नलिखित वाक्यों में विकल्प चुनकर लिखिए : उत्तर - (C) 3 और 4	1
	(v)	प्रश्न - स्तंभ - I को विकल्प का चयन कीजिए : उत्तर - (A) 1-(II) 2-(III) 3-(I)	1
4	4	प्रश्न - निर्देशानुसार 'अलंकार' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्प चुनकर लिखिए :	4x1=4
	(i)	प्रश्न - 'अंबर पनघट में डुबो अलंकार प्रयुक्त हुआ है? उत्तर - (B) मानवीकरण	1
	(ii)	प्रश्न - "जे रहीम गति दीप प्रयुक्त अलंकार है - उत्तर - (C) श्लेष	1

प्रश्न पत्र 3/2/3

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

4	(iii)	प्रश्न – निम्नलिखित काव्य-पंक्तियों का उदाहरण है? उत्तर – (A) है टूट पड़ा भू पर अंबर	1
	(iv)	प्रश्न – ‘राणा की पुतली फिरी में प्रयुक्त अलंकार है – उत्तर – (A) अतिशयोक्ति	1
	(v)	प्रश्न – ‘सतसइया के दोहरे में प्रयुक्त अलंकार है – उत्तर – (C) उत्प्रेक्षा	1
5	5	प्रश्न – निम्नलिखित गद्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए : तकनीक की एक विशेषता स्मार्ट न हो जाए।	5x1=5
	(i)	प्रश्न – गद्यांश के आधार पर का कारण है – उत्तर – (D) सीमित चैनलों पर निश्चित समय पर आने वाले कार्यक्रम।	1
	(ii)	प्रश्न – गद्यांश के अनुसार क्या होता है? उत्तर – (B) वर्तमान की उपलब्धि	1
	(iii)	प्रश्न – ‘स्मार्ट टी. वी. जाता है – उत्तर – (D) स्मार्टफोन की तकनीक उपलब्ध कराने वाले टी. वी. को	1
	(iv)	प्रश्न – ‘बुद्धु बक्सा’..... संकेतार्थ है –	

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

5	(v)	उत्तर - (B) टी. वी. का प्रश्न - निम्नलिखित कथन तथा चयन कर लिखिए : कथन - सबके पास लगती है। कारण - लोग उससे करने लगते हैं। उत्तर - (D) कथन तथा कारण दोनों सही हैं तथा कारण, कथन की सही व्याख्या करता है।	1
6	6	प्रश्न - निम्नलिखित काव्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए : - हमीं ने दिया शांति संदेश, सुखी होते देकर आनंद। प्रतिज्ञा में रहती थी टेव। (i) प्रश्न - 'आँधियाँ, झड़ी, प्रचंड समीर प्रतीकार्थ हैं - उत्तर - (D) देश में समय-समय पर आए भीषण संकटों का। (ii) प्रश्न - 'विजय केवल लोहे की नहीं का आशय है - उत्तर - (C) धर्म के मार्ग पर चलकर ही लोगों को जीता जा सकता है, अस्त्र-शस्त्रों से नहीं। (iii) प्रश्न - 'हमीं ने दिया शांति प्रयुक्त हुआ है? उत्तर - (B) भारतवासियों के लिए	1 5x1=5 1 1 1

प्रश्न पत्र 3/2/3

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

[illegible]

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

7	(v)	प्रश्न - गोपियों की विरहाग्नि क्यों हो जाती है? उत्तर - (C) उद्धव के योग-संदेश से	1
8	8	प्रश्न - पाठ्यपुस्तक में निर्धारित कविताओं के आधार पर निम्नलिखित दो प्रश्नों के सर्वाधिक उपयुक्त उत्तर वाले विकल्प चुनकर लिखिए :	2x1=2
	(i)	प्रश्न - 'यह दंतुरित मुसकान क्यों नहीं पहचान पाता? उत्तर - (C) बच्चा अपने पिता को पहली बार देख रहा था।	1
	(ii)	प्रश्न - 'आत्मकथ्य' कविता के कैसे दूर करता है? उत्तर - (A) अपने अतीत की सुखद स्मृतियों के सहारे।	1
9	9	प्रश्न - निम्नलिखित पठित गद्यांश पर आधारित बहुविकल्पी प्रश्नों के सर्वाधिक उपयुक्त विकल्प चुनकर लिखिए : अब हालदार साहब को बनाना भूल गया।	5x1=5
	(i)	प्रश्न - पानवाला आँखों हँसा? उत्तर - (D) आँखों ही आँखों हँसना पानवाले की बहुत पुरानी आदत थी।	1
	(ii)	प्रश्न - 'मास्टर बनाना भूल अनुपयुक्त विकल्प है - उत्तर - (D) कैप्टन	1

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

9	(iii)	प्रश्न - ग्राहक नेताजी की मूर्ति ले लेते थे? उत्तर - (D) कैप्टन अपने फ्रेमों को उसी मूर्ति पर लगा देता था।	1
	(iv)	प्रश्न - 'अब हालदार साहब को क्या समझ गए? उत्तर - (A) मूर्ति के चश्मे के बार-बार बदले जाने का कारण।	1
	(v)	प्रश्न - कैप्टन मूर्ति से चश्मे क्या कारण रहा होगा? उत्तर - (C) कैप्टन को यह लगना कि चश्मे के बिना नेताजी तकलीफ में हैं।	1
10	10	गद्य पाठों के आधार पर निम्नलिखित दो बहुविकल्पी प्रश्नों के सर्वाधिक उपयुक्त विकल्प चुनकर लिखिए :	2x1=2
	(i)	प्रश्न - 'एक कहानी यह भी' रूप नहीं था क्योंकि उत्तर - (C) उन्हें उनका व्यक्तित्व काफी दबा-दबा सा लगता था।	1
	(ii)	प्रश्न - 'संस्कृति' पाठ में प्रधानता मानी गई है? उत्तर - (A) लोककल्याण की भावना	1
खंड 'ब' (वर्णनात्मक प्रश्न)			
11	11	प्रश्न - गद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में दीजिए :	3x2=6

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

11	(क)	प्रश्न - 'एक कहानी यह भी' तर्क सहित उत्तर दीजिए। उत्तर - परीक्षार्थी पाठ के आधार पर व्यक्तिगत दृष्टिकोण से स्वतंत्र तर्कपूर्ण उत्तर लिखेंगे, जैसे - <u>उचित:</u> • लड़कियाँ भी देश की समान नागरिक हैं • लड़के-लड़कियों का समान अधिकार अथवा <u>अनुचित:</u> • माता-पिता की प्रतिष्ठा पर आघात • हिंसक प्रदर्शनों में भाग लेना किसी के लिए भी अनुचित (2 अंक) ----- * उचित-अनुचित का निर्णय किए बिना पाठ के संदर्भ में थोड़े-बहुत वाक्य लिखने पर - (1 अंक) ----- * असंगत या निरर्थक उत्तर लिखने पर (0 अंक)	2
	(ख)	प्रश्न - किसी भी क्षेत्र और कला अपने शब्दों में लिखिए। उत्तर - परीक्षार्थी पाठ के आधार पर निम्नलिखित में से कोई <u>दो</u> बिंदु लिखेंगे, जैसे - • विनम्रता / सरलता • सहजता • निरंतर अभ्यास (रियाज़) • कार्य के प्रति प्रेम व लगन • समर्पण	2

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

11	(ग)	- विशेषज्ञता (1+1=2 अंक) ----- * कोई एक उपयुक्त बिंदु लिखने पर (1 अंक) ----- * असंगत या निरर्थक उत्तर लिखने पर (0 अंक) प्रश्न – बालगोबिन भगत अपने क्या कारण रहे होंगे? उत्तर – परीक्षार्थी पाठ के संदर्भ में निम्नलिखित में से कोई <u>दो</u> उपयुक्त बिंदु लिखेंगे, जैसे – - कबीर के प्रति सच्ची श्रद्धा - स्वयं को उनका सेवक मानना - कबीर के प्रति पूर्ण समर्पण - अपनी प्रत्येक वस्तु पर साहब का हक मानना (1+1=2 अंक) ----- * कोई एक उपयुक्त बिंदु लिखने पर (1 अंक) ----- * असंगत या निरर्थक उत्तर लिखने पर (0 अंक)	2
	(घ)	प्रश्न – क्या आप “लखनवी अंदाज” तर्कसंगत उत्तर दीजिए। उत्तर – परीक्षार्थी पाठ के संदर्भ में व्यक्तिगत दृष्टिकोण से स्वतंत्र तर्कपूर्ण उत्तर देते हुए लिखेंगे कि वे सहमत हैं या असहमत, जैसे – <u>संभव है</u> : क्योंकि अनेक कहानियों को पढ़कर लगता है कि वे बिना विचार आदि के लिखी गई है। <u>संभव नहीं है</u> : क्योंकि किसी भी कहानी के लिए विचार, घटना, पात्र आदि	

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

		की आवश्यकता होती है। (2 अंक) ----- * सहमति या असहमति के तर्कों की बजाय पाठ के संदर्भ में थोड़े-बहुत वाक्य लिखने पर (1 अंक) ----- * बिना तर्कपूर्ण उत्तर के मात्र सहमत या असहमत लिखने पर (½ अंक) ----- * असंगत या निरर्थक उत्तर लिखने पर (0 अंक)	
12	12	प्रश्न - निर्धारित कविताओं के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए : (क) प्रश्न - संगतकार मुख्य गायक और क्यों देता है? उत्तर - परीक्षार्थी कविता के आधार पर दो उपयुक्त बिंदुओं लिखेंगे, जैसे - <u>कब</u> - • अंतरे की जटिल तानों में खो जाने पर • अनहद में खो जाने पर • तारसप्तक में गला बैठने पर; (1 अंक) <u>क्यों</u> • उत्साह को बनाए रखने के लिए • अकेलेपन का अहसास न होने देने के लिए (1 अंक) (1+1=2 अंक) ----- * प्रश्न के किसी एक हिस्से का सही उत्तर देने पर (1 अंक)	3x2=6 2

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

12	(ख)	----- * असंगत या निरर्थक उत्तर लिखने पर (0 अंक) प्रश्न - फागुन की किन विशेषताओं अपने शब्दों में लिखिए। उत्तर - परीक्षार्थी कविता के आधार पर कोई <u>दो</u> बिंदु लिखेंगे, जैसे - • पेड़ों पर नए लाल-हरे पत्ते • वातावरण पुष्पित एवं सुगंधित • मंद शीतल सुगंधित हवा • मन में उमंग, उल्लास और कल्पनाशीलता (1+1=2 अंक) ----- * कोई एक उपयुक्त बिंदु लिखने पर (1 अंक) ----- * असंगत या निरर्थक उत्तर लिखने पर (0 अंक)	2
	(ग)	प्रश्न - कवि बादलों से गरजने के आधार पर लिखिए। उत्तर - परीक्षार्थी कविता के संदर्भ में कोई <u>दो</u> उपयुक्त बिंदु लिखेंगे, जैसे - • शोषित पीड़ित जन में उत्साह एवं नवचेतना के प्रसार के लिए • सामाजिक क्रांति और परिवर्तन के लिए • नवजीवन, नवनिर्माण के लिए (1+1=2 अंक) ----- * कोई एक उपयुक्त बिंदु लिखने पर (1 अंक) ----- * असंगत या निरर्थक उत्तर लिखने पर (0 अंक)	2

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

12	(घ)	प्रश्न - 'लक्ष्मण द्वारा परशुराम को आधार पर लिखिए। उत्तर - परीक्षार्थी कविता के आधार पर कोई <u>दो</u> बिंदु लिखेंगे, जैसे - • परशुराम के अतिशय क्रोध में कहे गए कठोर वचनों के प्रत्युत्तर में • बार-बार कुठार दिखाने के कारण • लक्ष्मण के वीरोचित उग्र स्वभाव कारण (1+1=2 अंक) ----- * कोई एक उपयुक्त बिंदु लिखने पर (1 अंक) ----- * असंगत या निरर्थक उत्तर लिखने पर (0 अंक)	2
13	13	प्रश्न - पूरक पाठ्यपुस्तक के पाठों पर आधारित निम्नलिखित तीन प्रश्नों में से किन्हीं <u>दो</u> प्रश्नों के उत्तर लगभग 50-60 शब्दों में लिखिए :	4x2=8
	(क)	प्रश्न - भोलानाथ और उसके अधिक पसंद है और क्यों? उत्तर - परीक्षार्थी पाठ के आधार पर व्यक्तिगत दृष्टिकोण से कोई <u>एक</u> उपयुक्त अंतर लिखेंगे, जैसे - • पाठ में वर्णित खेलों में सामूहिकता की भावना; आज के खेल व्यक्ति केंद्रित (जैसे भोलानाथ साथियों के साथ मिलकर खेलता था आज बच्चे मोबाइल, कम्प्यूटर की स्क्रीन पर) • पाठ में वर्णित खेल सामग्री पारंपरिक और प्राकृतिक; आज की खेल सामग्री तकनीकी आधारित, कृत्रिम संसाधनों और प्लास्टिक आदि की • परिवेश में उपलब्ध चीजों से ही खेलना; बाज़ार से महँगी सामग्री खरीदना • अन्य स्वतंत्र उपयुक्त बिंदु भी स्वीकार्य (2 अंक)	4

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

		परीक्षार्थी प्रश्न के दूसरे हिस्से के लिए व्यक्तिगत दृष्टिकोण से उपयुक्त स्वतंत्र उत्तर लिखेंगे। (1+1=2 अंक) (2+1+1=4 अंक) ----- * किसी एक भिन्नता का संक्षिप्त उल्लेख करने एवं प्रश्न के दूसरे भाग का उपयुक्त उत्तर देने पर अथवा * किसी एक भिन्नता का विस्तृत वर्णन करने परंतु प्रश्न के दूसरे भाग में थोड़े-बहुत वाक्य लिखने पर अथवा * दो खेलों का वर्णन करते हुए प्रश्न के दूसरे भाग का उपयुक्त उत्तर लिखने पर (3 अंक) ----- * किसी एक भिन्नता के विस्तृत वर्णन पर अथवा * किन्हीं दो भिन्नताओं के संक्षिप्त उल्लेख पर अथवा * पाठ के खेलों का विस्तृत वर्णन करने पर अथवा * प्रश्न के केवल दूसरे भाग का उपयुक्त उत्तर देने पर (2 अंक) ----- * किसी एक भिन्नता का संक्षिप्त उल्लेख करने पर अथवा * पाठ के किसी एक खेल का वर्णन करने पर अथवा	
--	--	--	--

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

13	(ख)	* आज के किसी एक खेल का वर्णन करने पर अथवा प्रश्न के दूसरे भाग के लिए कोई एक बिंदु लिखने पर (1 अंक) ----- * असंगत या निरर्थक उत्तर लिखने पर (0 अंक) प्रश्न - 'साना-साना हाथ जोड़ि' तर्कसंगत उत्तर दीजिए। उत्तर - परीक्षार्थी पाठ के आधार पर उपयुक्त उत्तर लिखेंगे, जैसे - • खेदुम सिक्किम (गैंगटोक) में लगभग एक किलोमीटर का क्षेत्र है (1 अंक) परीक्षार्थी प्रश्न के दूसरे हिस्से के लिए कोई एक उपयुक्त बिंदु लिखेंगे, जैसे- • यहाँ देवी-देवताओं का निवास • यहाँ जो गंदगी फैलाएगा वह मर जाएगा (1 अंक) परीक्षार्थी प्रश्न के तीसरे हिस्से के लिए व्यक्तिगत दृष्टिकोण से स्वतंत्र, तर्कपूर्ण और उपयुक्त उत्तर लिखेंगे। (2 अंक) (1+1+2=4 अंक) ----- * प्रश्न के पहले या दूसरे में से किसी भी हिस्से का सही उत्तर लिखने और प्रश्न के तीसरे हिस्से का उपयुक्त उत्तर लिखने पर (3 अंक) ----- * प्रश्न के पहले और दूसरे हिस्से के सही उत्तर परंतु तीसरे के लिए तर्करहित उत्तर पर (2 अंक) अथवा * प्रश्न के पहले और दूसरे हिस्से का गलत उत्तर लिखने परंतु तीसरे के लिए	4
----	-----	---	---

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

13	(ग)	तर्कपूर्ण उत्तर लिखने पर (2 अंक) ----- * पहले या दूसरे किसी एक हिस्से का सही उत्तर देने पर और तीसरे का तर्करहित उत्तर देने या उत्तर न देने पर अथवा * पहले और दूसरे हिस्से के लिए गलत उत्तर और प्रश्न के तीसरे हिस्से के लिए थोड़े-बहुत वाक्य लिखने पर (1 अंक) ----- * असंगत या निरर्थक उत्तर लिखने पर (0 अंक) प्रश्न - एक कृतिकार के लेखन आधार पर स्पष्ट कीजिए। उत्तर - परीक्षार्थी पाठ के आधार पर कोई चार उपयुक्त बिंदु में उत्तर लिखेंगे, जैसे - <u>बाहरी दबाव</u> : • संपादकों का आग्रह • प्रकाशकों की माँग • रचनाकारों की अपनी आर्थिक विवशता <u>आंतरिक दबाव</u> : • आंतरिक अनुभूति की सघनता • लेखक द्वारा लेखन के कारणों को जानने की इच्छा • आंतरिक विवशता से मुक्ति पाना • आंतरिक विवशता को तटस्थ होकर उसे देखना और पहचानना (1+1+1+1=4 अंक) ----- * कोई तीन उपयुक्त बिंदु लिखने पर (3 अंक)	4
----	-----	--	---

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

14	(क)	* कोई दो उपयुक्त बिंदु लिखने पर (2 अंक) ----- * कोई एक उपयुक्त बिंदु लिखने पर (1 अंक) ----- * असंगत या निरर्थक उत्तर लिखने पर (0 अंक) आप रोहन/रोहिणी हैं। 40 शब्दों में एक बधाई संदेश लिखिए। उत्तर - <u>संदेश-लेखन</u> • प्रारूप = 1 अंक • विषयवस्तु = 2 अंक • भाषा-शुद्धता = 1 अंक <u>विशेष निर्देश</u> - • संदेश लेखन का कोई एक निश्चित प्रारूप नहीं है। परीक्षार्थी द्वारा किसी उपयुक्त प्रारूप के उपयोग पर ही अंक दिए जाएँ। • प्रस्तुतीकरण प्रभावी और उपयुक्त होने पर शब्द-सीमा के उल्लंघन पर अंक न काटे जाएँ। • भाषा में बहुत अधिक अशुद्धियाँ होने पर ही अधिकतम आधा अंक काटा जा सकता है।	4
----	-----	--	---

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

14	(ख)	- सामान्य अशुद्धियों पर अंक न काटे जाएँ। अथवा ‘वन-संरक्षण’ के प्रति 40 शब्दों में एक आकर्षक विज्ञापन तैयार कीजिए। उत्तर - <u>विज्ञापन-लेखन</u> - रचनात्मकता + प्रस्तुति = 1 अंक - विषयवस्तु = 2 अंक - भाषा-शुद्धता = 1 अंक <u>विशेष निर्देश :-</u> - विज्ञापन-लेखन में रंगों और चित्रों का प्रयोग अनिवार्य नहीं है। इसके लिए अंक न काटे जाएँ। - भाषा में बहुत अधिक अशुद्धियाँ होने पर ही अधिकतम आधा अंक काटा जा सकता है। - सामान्य अशुद्धियों पर अंक न काटे जाएँ।	4
15	(क)	आपका नाम अनामिका/अनामय है। भाषा में सुधार हेतु नियमित 100 शब्दों में एक पत्र लिखिए।	5
	(ख)	अथवा आपका नाम अनामिका/अनामय है। पिछले महीने आपने बैंक प्रबंधक को लगभग 100 शब्दों में एक पत्र लिखिए।	5

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

16	(क)	उत्तर - पत्र-लेखन • प्रारूप (आरंभ और अंत की औपचारिकताएँ) = 1 अंक • विषयवस्तु = 3 अंक • भाषा-शुद्धता = 1 अंक विशेष निर्देश :- • उपयुक्त प्रारूप होने पर ही पत्र माना जाए और अंक दिए जाएँ। • प्रारूप और आरंभ-अंत की औपचारिकताओं में किसी तरह का रूढ़ बंधन तय नहीं किया जाए। (दाएँ-बाएँ, सेवा में आदि पर अतिरिक्त ध्यान न दिया जाए) • प्रस्तुतीकरण प्रभावी और उपयुक्त होने पर शब्द-सीमा के उल्लंघन पर अंक न काटे जाएँ। • भाषा में बहुत अधिक अशुद्धियाँ होने पर ही अधिकतम एक अंक काटा जा सकता है। • सामान्य अशुद्धियों पर अंक न काटे जाएँ। आप धनुश्री/धनुष हैं। एक संक्षिप्त स्ववृत्त लिखिए। उत्तर - स्ववृत्त-लेखन • प्रारूप = 1 अंक • विषयवस्तु = 3 अंक	5
----	-----	---	---

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

16	(ख)	- भाषा-शुद्धता = 1 अंक विशेष निर्देश :- - व्यक्तिगत जानकारी, शैक्षणिक योग्यताएँ आदि को शामिल कर यथोचित विषय-वस्तु, स्तरीय और उपयुक्त भाषा प्रयोग पर पूरे अंक दिए जाएँ। - भाषा में बहुत अधिक अशुद्धियाँ होने पर अधिकतम एक अंक ही काटा जा सकता है। - सामान्य अशुद्धियों पर अंक न काटे जाएँ। - प्रस्तुतीकरण प्रभावी और उपयुक्त होने पर शब्द-सीमा के उल्लंघन पर अंक न काटे जाएँ। अथवा आप धनुश्री/धनुष हैं। 80 शब्दों में ई-मेल लिखिए। उत्तर - औपचारिक ई-मेल - प्रारूप = 1 अंक - विषयवस्तु = 3 अंक - भाषा-शुद्धता = 1 अंक विशेष निर्देश :- - उपयुक्त प्रारूप होने पर ही ईमेल माना जाए और अंक दिए जाएँ। - प्रस्तुतीकरण प्रभावी और उपयुक्त होने पर शब्द-सीमा के उल्लंघन पर अंक न काटे जाएँ। - भाषा में बहुत अधिक अशुद्धियाँ होने पर ही अधिकतम एक अंक काटा जा सकता है।	5
----	-----	--	---

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

17	17	- सामान्य अशुद्धियों पर अंक न काटे जाएँ। प्रश्न – निम्नलिखित तीन विषयों में से किसी एक विषय पर संकेत बिंदुओं के आधार पर लगभग 120 शब्दों में एक अनुच्छेद लिखिए: (क) बढ़ती जनसंख्या : गहराता संकट भूमिका, वर्तमान में चर्चा का कारण, संकट कैसे, समाधान (ख) हरित ऊर्जा : सुरक्षित भविष्य भूमिका, अर्थ, प्रभाव, समस्याएँ, समाधान (ग) सोशल मीडिया : जागरूकता आवश्यक भूमिका, वर्तमान स्थिति, जागरूकता की आवश्यकता क्यों, प्रभाव उत्तर – अनुच्छेद-लेखन - भूमिका = 1 अंक - विषयवस्तु = 3 अंक - निष्कर्ष = 1 अंक - भाषा-शुद्धता = 1 अंक विशेष निर्देश :- - दिए गए संकेत बिंदुओं को शामिल करते हुए यथोचित विषय-वस्तु, स्तरीय और रचनात्मक भाषा प्रयोग पर पूरे अंक दिए जाएँ। - भाषा में बहुत अधिक अशुद्धियाँ होने पर ही अधिकतम एक अंक काटा	6
----	----	--	---

अंक-योजना मार्च, 2024

प्रश्न पत्र 3/2/3

विषय : हिंदी (पाठ्यक्रम 'अ')

कक्षा - दसवीं

प्रश्न	उपभाग	उत्तर-संकेत / मूल्य बिंदु	अंक और अंक - विभाजन

		जा सकता है। • सामान्य अशुद्धियों पर अंक न काटे जाएँ। • प्रस्तुतीकरण प्रभावी और उपयुक्त होने पर शब्द-सीमा के उल्लंघन पर अंक न काटे जाएँ।	
--	--	--	--